



## റബ്ബറുത്പാദനം ലക്ഷ്യത്തിലേക്ക്

Posted On: 21 FEB 2017 5:50PM by PIB Thiruvananthpuram

ഇന്ത്യയിലെ റബ്ബറുത്പാദനത്തിൽ കാര്യമായ വർദ്ധനയുണ്ടാകുന്നതായും ഈ വർഷം ജനുവരി മാസത്തിൽ കഴിഞ്ഞവർഷം ഇതേ കാലയളവിനെ അപേക്ഷിച്ച് 26.93 ശതമാനം കൂടുതൽ ഉത്പാദനം നടന്നതായും റബ്ബർബോർഡ് അറിയിച്ചു. 2017 ജനുവരി മാസത്തെ ഉത്പാദനം 66,000 ടണ്ണാണ്. 2016 ജനുവരിയിൽ ഉത്പാദനം 52,000 ടണ്ണായിരുന്നു. ഈ രീതിയിൽ മുന്നോട്ടുപോകുകയാണെങ്കിൽ ഈ വർഷത്തെ 6.54 ലക്ഷം ടണ്ണ് എന്ന ഉത്പാദനലക്ഷ്യം നേടാനാകുമെന്നും ബോർഡ് അറിയിച്ചു. 2016 ഏപ്രിൽ മുതൽ 2017 ജനുവരി വരെയുള്ള കാലയളവിലെ ഉത്പാദനം 5,65,000 ടണ്ണ് ആയിരുന്നു. കഴിഞ്ഞവർഷം ഇതേ കാലയളവിൽ 4,92,000 ടണ്ണ് മാത്രമാണ് ലഭിച്ചിരുന്നത്. ഇത് 14.84 ശതമാനം വർദ്ധനയാണ് കാണിക്കുന്നത്. അന്താരാഷ്ട്രവില റബ്ബർവില ഉയർന്നുനിൽക്കുന്നതിനാൽ കയറ്റുമതിയും ഈ വർഷം വർദ്ധിച്ചിട്ടുണ്ട്. ഫെബ്രുവരി 20 വരെ 12,000 ടണ്ണ് റബ്ബറാണ് ഇന്ത്യയിൽനിന്ന് കയറ്റുമതി ചെയ്തത്. റബ്ബർവിലയിലെ വർദ്ധനവും ഉത്പാദനം വർദ്ധിപ്പിക്കാനായി ബോർഡ് നടത്തുന്ന ശ്രമങ്ങളും ഉത്പാദനവർദ്ധനയ്ക്ക് കാരണമായിട്ടുണ്ട്. 'പ്രധാനമന്ത്രി കൗശൽ വികാസ് യോജന' (പി.എം.കെ.വി.വൈ.) പദ്ധതിപ്രകാരം കേരളത്തിലെ ചെറുകിടറബ്ബർമേഖലയിൽ നടപ്പാക്കുന്ന നൈപുണ്യവികസനപദ്ധതിയുടെ ആദ്യഘട്ടത്തിൽ ടാപ്പർമാർക്കും സംസ്കരണമേഖലയിൽ പ്രവർത്തിക്കുന്നവർക്കുമായി നടത്തിയ പ്രത്യേക പരിശീലനപരിപാടികളിൽ 10,000 ത്തോളം പേർ പങ്കെടുത്തു. രണ്ടാംഘട്ടത്തിൽ കേരളത്തിലും ത്രിപുരയിലും അസ്സമിലുമായി 22,000 പേർക്ക് പരിശീലനം നൽകാൻ കേന്ദ്രസർക്കാർ അനുമതി നൽകിയിട്ടുണ്ട്. പദ്ധതിയുടെ ഭാഗമായി നടത്തിയ നൈപുണ്യവികസനപരിശീലനത്തിലൂടെ റബ്ബർടാപ്പിങ്ങിൽ ഉണ്ടായിട്ടുള്ള ഗുണപരമായ മാറ്റങ്ങളെക്കുറിച്ചും ഉത്പാദനക്ഷമതാവർദ്ധനവിൽ ഈ മാറ്റങ്ങളെക്കുറിച്ചും പങ്കിടുന്നതിന് റബ്ബർബോർഡ് തീരുമാനിച്ചിട്ടുണ്ട്.

(Release ID: 1483163) Visitor Counter : 2

